


L-Aġenzija Ewropea ta' l-Ambjent



min aħna | x'nagħmlu | u kif nagħmluh



Missjoni

L-Aġenzija Ewropea għall-Ambjent (EEA) hija l-korp ta' l-UE ddedikata għall-ghoti ta' informazzjoni tajba u indipendenti dwar l-Ambjent. Nikkostitwixxu sors ewlieni ta' informazzjoni għal dawk involuti fl-iżvilupp, l-adozzjoni, l-implimentazzjoni u l-evalwazzjoni ta' politika ambjentali, kif ukoll għall-pubbliku in generali.

Membri

Jistgħu jissiehu magħna wkoll dawk il-pajjiżi li mhumiex Stati Membri ta' l-Unjoni Ewropea. Fil-preżent (2004) għandha 31 pajjiż membru: 25 Stat Membru ta' l-UE flimkien mal-Bulgarija, l-Islanda, il-Liechtenstein, in-Norveġja, ir-Rumanija u t-Turkija.


L-Isvizzera hija dik li jmissha tingħaqad. L-Albanija, il-Bożnija-Ħerżegovina, il-Kroazja, il-Macedonja, u s-Serbja u l-Montenegro applikaw huma wkoll għas-sħubija.

Klijenti

Il-klijenti prinċipali huma l-Kummissjoni Ewropea, il-Parlament Ewropew, il-Kunsill — speċjalment permezz tal-Presidenzi li jinbidlu — u l-pajjiżi membri.

Flimkien ma' dan il-grupp ċentrali ta' atturi tal-politika Ewropea, aħna nservu wkoll istituzzjonijiet oħrajn ta' l-UE bħall-Kumitat Ekonomiku u Soċjali, il-Kumitat tar-Reġjuni u l-Bank Ewropew ta' l-Investment. Barra l-qafas ta' l-UE, il-komunità kummerċjali, id-dinja akkademika, organizzazzjonijiet mhux governattivi u partijiet oħrajn tas-soċjetà ċivili huma wkoll utenti importanti ta' l-informazzjoni tagħna.

Nippruvaw inwettqu komunikazzjoni bejnietna u bejn il-klijenti tagħna, biex nidentifikaw b'mod korrett il-ħtiġijiet ta' informazzjoni tagħhom u naċċertaw li l-informazzjoni pprovduta tintfiehmed u tintuża minnhom.



Is-sit ta' l-Internet ta' l-EEA

Is-sit ta' l-Internet tagħna fuq www.eea.eu.int hu wieħed mill-aktar servizzi ta' informazzjoni ambjentali komprensivi li hemm għall-pubbliku fuq l-Internet u l-aktar mezz ta' informazzjoni attiv li għandu sa 100 000 sessjoni ta' użu fix-xhur l-aktar attivi.

It-testi sħaħ tar-rapporti kollha, sommarji u aġġornamenti ta' informazzjoni jitqiegħdu fuq is-sit ta' l-Internet biex ikunu jistgħu jitniżżlu mingħajr l-ebda ħlas. Tagħrif u informazzjoni marbuta mar-rapporti huma disponibbli wkoll.

Produzzjonijiet ta' l-EEA

L-għan tagħna huwa li ngħinu lill-UE u lill-pajjiżi membri jieħdu deċiżjonijiet infurmati dwar kif nistgħu ntejbu l-ambjent, kif jistgħu jiġu integrati konsiderazzjonijiet ambjentali f'politiki ekonomiċi u dwar kif nistgħu naslu għal sostenibbiltà.

Biex inwettqu dan, nipprovdu varjetà wiesgħa ta' informazzjoni u stimi. Din tkopri l-qagħda ta' l-ambjent u t-tendenzi f'dan il-qasam, flimkien ma' pressjonijiet fuq l-ambjent u l-forzi ta' tmexxija kemm ekonomiċi u soċjali involuti. Tkopri wkoll il-politiki u l-effikaċja tagħhom. Nippruvaw nidentifikaw tendenzi u problemi li jistgħu jitfaċċaw fil-futur bl-użu ta' xenarji u tekniki oħra.

Aħna nipubblikaw numru ta' rapporti kull sena u — iktar ta' spiss — aġġornamenti qosra ta' informazzjoni dwar kwistjonijiet partikulari. L-aġġornamenti ta' informazzjoni u r-rapporti prinċipali ġeneralment ikunu tradotti fil-lingwi uffiċjali tal-pajjiżi membri ta' l-EEA.

Kif tordna prodotti ta' l-EEA

Pubblikazzjonijiet għall-bejgħ ta' l-EEA jistgħu jiġu ordnati minn ħwienet tal-kotba jew mingħand aġenti nazzjonali tal-bejgħ ta' l-Uffiċċju tal-Pubblikazzjonijiet ta' l-UE (<http://publications.eu.int>). Għal deskrizzjoni fil-qosor tal-pubblikazzjonijiet disponibbli, jekk jogħġbok ara s-sit ta' l-Internet tagħna.

Tista' tabbona fis-servizz ta' notifikazzjoni tagħna biex tircievi posta elettronika meta nżidu rapporti ġodda fuq is-sit ta' l-Internet. Għal kopji personali ta' materjal mingħajr l-ebda ħlas, jekk jogħġbok uża s-servizz ta' l-ordnijiet online li jinsab ukoll fuq is-sit. Hemm ukoll formola li tista' tintuża biex tibgħat mistoqsijiet liċ-ċentru ta' informazzjoni ta' l-EEA.



Ċentru ta' Informazzjoni ta' l-EEA

Iċ-ċentru ta' informazzjoni jagħti twegġibiet individwali għal talbiet esterni għall-informazzjoni. Dan jircievi madwar 500 talba fix-xahar.



L-Eionet u msieħba oħrajn

L-informazzjoni pprovduta mill-EEA toriġina minn firxa kbira ta' sorsi.

Sors ewlieni ta' informazzjoni huwa n-network Ewropew ta' l-Infurmazzjoni u l-Osservazzjoni ta' l-Ambjent (Eionet). L-EEA hija responsabbli għall-iżvilupp ta' dan in-network u għall-koordinazzjoni ta' l-attivitajiet tiegħu. Sabiex jiġi mwettaq dan, naħdmu mill-qrib ma' punti fokali nazzjonali, li ħafna drabi huma l-aġenziji nazzjonali għall-ambjent jew il-ministeri għall-ambjent fil-pajjiżi membri. Dawn huma responsabbli għall-koordinazzjoni ta' networks nazzjonali li b' kolloxx jinvolvu madwar 300 istituzzjoni.


Ir-responsabbiltajiet prinċipali għall-punti fokali nazzjonali huma biex jgħinu fl-identifikazzjoni tal-ħtiġijiet ta' informazzjoni, li jiksbu u jibagħtu tagħrif u informazzjoni mill-monitoraġġ u attivitajiet oħra fil-pajjiżi membri ta' l-EEA, li jappoġġjaw lill-EEA fl-analiżi u fl-użu tat-tagħrif, u li jgħinu fil-proċess ta' komunikazzjoni bejn l-EEA u l-utenti fil-pajjiżi membri.

Sabiex jiġu appoġġati il-ġbir, il-ġestjoni u l-analiżi ta' data, naħdmu mill-qrib ma' ħames ċentri topiċi Ewropej li ġew stabbiliti minnha stess u li jkopru l-ilma, l-arja u l-bidla fil-klima, il-protezzjoni tan-natura u l-bijodiversità, il-fluss ta' l-iskart u ta' materjali, u l-ambjent terrestri.

Sors ieħor importanti ta' informazzjoni huma organizzazzjonijiet oħrajn Ewropej kif ukoll internazzjonali, bħall-Uffiċċju ta' l-Istatistika (Eurostat) u ċ-Ċentru tar-Riċerka Kongunta tal-Kummissjoni Ewropea (JRC), l-Organizzazzjoni għal Kooperazzjoni Ekonomika u l-Iżvilupp (OECD), il-Programm ta' l-Ambjent tan-Nazzjonijiet Uniti (UNEP) u l-Organizzazzjoni ta' l-Ikel u l-Agricoltura (FAO), u l-Organizzazzjoni Dinjija tas-Saħħa (WHO).

Barra milli nużaw l-informazzjoni tagħhom, aħna nikkollaboraw magħhom ukoll, kif ukoll ma' organizzazzjonijiet oħrajn billi nipproduċu informazzjoni għall-klijenti u utenti oħrajn.

Network Ewropew ta' Informazzjoni u ta' Osservazzjoni (Eionet)



Organizzazzjoni

L-EEA għandha Bord ta' Tmexxija li jikkonsisti minn rappreżentant wieħed minn kull wieħed mill-pajjiżi membri, żewġ rappreżentanti tal-Kummissjoni u żewġ personalitajiet xjentifiċi magħżulin mill-Parlament Ewropew. Fost ir-responsabbiltajiet tiegħu, il-Bord ta' Tmexxija jadotta l-programm multi-annwali, il-programmi annwali u r-rapport annwali, jagħżel lid-Direttur Eżekuttiv u jagħżel lill-membri tal-kumitat xjentifiku. Il-programm multiannwali preżenti hu l-Istrateġija ta' l-EEA 2004–2008.


Id-Direttur Eżekuttiv hu responsabbli mill-Bord ta' Tmexxija għall-implimentazzjoni tal-programmi u għall-operat ta' kuljum ta' l-EEA.

Il-kumitat xjentifiku javża lill-bord ta' amministrazzjoni u lid-Direttur Eżekuttiv.

Storja

Ir-regolament li jstabilixxi l-EEA kien adottat mill-Unjoni Ewropea fl-1990. Daħal fis-seħħ għall-aħħar ta' l-1993 immedjatament wara li ttiehdet id-deċiżjoni biex l-EEA titqiegħed f'Kopenhagen. Ix-xogħol sfiq beda fl-1994. Ir-regolament stabbilixxa wkoll in-Network Ewropew ta' l-Infommazzjoni u Osservazzjoni ta' l-ambjent (Eionet).

Tmexxija ta' l-EEA



Bord ta' Tmexxija

President
31 rappreżentant tal-pajjiżi
Żewġ membri magħżula mill-Parlament Ewropew
Żewġ membri li jirrapreżentaw lill-Kummissjoni Ewropea
Osservatur: Il-President tal-Kumitat Xjentifiku

Kumitat Xjentifiku

Massimu ta' 20 xjentist magħżula mill-Bord ta' Tmexxija



България Belgique/België Česká republika Danmark Deutschland Eesti Ελλάδα España
 France Ireland Island Italia Κύπρος Latvija Liechtenstein Lietuva Luxembourg Magyarország
 Malta Nederland Norge Österreich Polska Portugal Romania Slovenija Slovenská republik
 Suomi/Finland Sverige Türkiye United Kingdom България Belgique/België Česká repub-
 Danmark Deutschland Eesti Ελλάδα España France Ireland Island Italia Κύπρος Latv
 chtenstein Lietuva Luxembourg Magyarország Malta Nederland Norge Österreich Pol
 tugal Romania Slovenija Slovenská republika Suomi/Finland Sverige Türkiye United K
 n България Belgique/België Česká republika Danmark Deutschland Eesti Ελλάδα Esp
 nce Ireland Island Italia Κύπρος Latvija Liechtenstein Lietuva Luxembourg Magyarors
 ta Nederland Norge Österreich Polska Portugal Romania Slovenija Slovenská republik
 omi/Finland Sverige Türkiye United Kingdom България Belgique/België Česká repub-

L-Aġenzija Ewropea ta' l-Ambjent
 Kongens Nytorv 6
 1050 Kopenhagen K
 Danimarka

Tel. +45 33 36 71 00
 Fax +45 33 36 71 99

Sit ta' l-Internet: www.eea.eu.int
 Mistoqsijiet: www.eea.eu.int/enquiries

ISBN 92-9167-723-X



9 789291 677238



Publications Office

